

Men ýalňyşan bolsam, men şoňa kaýyl

Category: Goşgular, Kitapcy, Sözler

написано kitapcy | 22 январа, 2025

Men ýalňyşan bolsam, men şoňa kaýyl MEN ÝALŇYŞAM BOLSAM, MEN ŞOŇA KAÝYL

Arada oturdyk bir dostum bile,
Meý içdik köp zatlar alyndy dile,
Sözümüz azaşdy, meý ara düşdi,
Edilýän söhbetler serhetden aşdy.

Bulgurlar doldular ýene bir ýola,
Ýürekdäki sözler doldular dile,
Iýilmeli tagam bala deňelip,
Gitdikçe garyşdy meý, zakgun bile.

Gep-gepe ulaşdy, yzy bulaşdy,
Şeýtan atly melgun arama düşdi,
Dostum bolsa demi demine ýetmän,
Agy sözler bilen daşyma geçdi.

Wah, ol meý geplettdi, geplettdi ony,
Hany ol serhoş däl akyllar hany?
Barha gyjyt berdi meý atly melgun,
Içilýän bulgurlaň artdykça sany.

Indi onda baýlyk, wezipe barmyş,
Arkasynda goçak adamlar durmyş,
Men böwet bolýamyş onuň ýoluna,
Sebäp meniň dünýä garaýşym darmyş.

Nämüçin adamlar gerdni ýaly,
Agramy göterip bilmeýär injik,
Bu gün gör niredede onuň hyýaly,
Ol maňa mätäçdi, mätäçdi düýnjik.

Rus milletinde bar ajap nakyl,
Haýbat üçin, duşmana ilkinji topul,
Güýç asgyn geljegin duýan mahalyň,
Wagt utmak üçin yzyňa çekil.

Men hem şol nakylndan alyp manyny,
Barlamak isledim onuň janyny,
Diýdim:-Men бүдүрәп ýykylan çagym,
Seni dogan saýdym, ýanymda ýogum.

Şahyryň ýüregi ýuka bor çemli,
Mydama kineli, gözleri nemli.
Sen hem meni şýdip ýenjip otursaň,
Neneň şygrylarym çykmasyn gamly?

Birden hem ol meni bagryna basdy,
Ýañagyny meniň ýañagma gysdy.
Şol wagt ýüregim gysyldy mäkäm,
Men ýalňyşdymmykam, ýalňyşdymmykam?
Men oýlanyp biraz öwürdim pikir,
Men ýalňyşan bolsam Hudaýa şükür.
Şahyr huşuňa gel, essiňe aýyl,
Ýalňyşan men bolsam men şoňa kaýyl...
...Men münkürlük eden günüm dostuma,
Goý, öýüm ýykylsyn meniň üstüme.

2000 ý.

Azat NURGELDIÝEW. Goşgular